

Наблізіцца да радасці Змёртвыхпаўстання

Аўтар: Анна Віткоўская
26.02.2010 03:00

Паважаныя чытачы! Перыяд Вялікага посту – час успаміну пра пакуты і смерць Езуса, калі каталіцкі Касцёл заклікае нас узмоцненай малітвай і поста́м наблізіцца да радасці Змёртвыхпаўстання Пана.

Уваскрэсенне Хрыста. Да гэтай вялікай падзеі павінны падрыхтавацца нашыя душы і цела. Пост не з'яўляецца павіннасцю ці пакараннем. Яго варта разумець як выратавальны сродак, свайго роду лячэнне для кожнай чалавечай душы. Лягчэй і плённей можна пасціць, калі разглядаць пост як нейкі адмысловы педагагічны перыяд у той Божай школе, чым з'яўляецца для хрысціяніна ўсё яго жыццё. Кожны вернік закліканы з дапамогай посту вызначыць меру свайго хрысціянства, меру дачынення да Хрыста, паглядзець на сваё жыццё ў святле Евангелля і выправіць тое, у чым папракае сумленне.